



সংসদৰ বাজেট অধিবেশনৰ পূৰ্বে প্ৰধানমন্ত্ৰীয়ে আগবঢ়োৱা ভাষণৰ লিখিত ৰূপ

Posted On: 09 FEB 2017 11:28PM by PIB Guwahati

সংসদৰ বাজেট অধিবেশনৰ পূৰ্বে প্ৰধানমন্ত্ৰীয়ে আগবঢ়োৱা ভাষণৰ লিখিত ৰূপ

আজিৰে পৰা সংসদৰ বাজেট অধিবেশন আৰম্ভ হ'ব। অধিবেশনৰ সময়ছোৱাত মাননীয় ৰাষ্ট্ৰপতিয়ে সংসদ আৰু বাজেটক সম্বোধন কৰাৰ লগতে বিভিন্ন বিষয়ক লৈ সবিশেষ আলোচনা হ'ব।

বিগত সময়ছোৱাত সকলো ৰাজনৈতিক দলৰ সৈতে ব্যক্তিগত আৰু সামগ্ৰিক ৰূপত আলোচনা কৰা হৈছে। জনসাধাৰণৰ বৃহত্তৰ স্বাৰ্থৰ খাতিৰত এই বাজেট অধিবেশনত গঠনমূলক বিতৰ্কই স্থান পোৱাতো আমি নিশ্চিত কৰিব লাগিব আৰু সমান্তৰালভাৱে বাজেটক লৈ বিস্তৃত আলোচনা হোৱা উচিত।

প্ৰথমবাৰৰ বাবে কেন্দ্ৰীয় বাজেট ১ ফেব্ৰুৱাৰীত উত্থাপন কৰা হ'ব। আপোনালোকৰ নিশ্চয় মনত আছে যে, পূৰ্বে বাজেট সন্ধিয়া ৫বজাত উত্থাপন কৰা হৈছিল। কিন্তু অটল বিহাৰী বাজপেয়ী চৰকাৰ ক্ষমতালৈ অহাৰ পাছত ইয়াৰ সময় পূৰালৈ সলনি কৰে আৰু সংসদৰ অধিবেশন আৰম্ভ হোৱাৰ পাছতে বাজেট উত্থাপন কৰা হয়।

আজিৰ পৰা আন এক নতুন পৰম্পৰা আৰম্ভ হৈছে। এইবাৰ বাজেট এমাহ আগতীয়াকৈ উত্থাপন কৰা হ'ব আৰু ৰে'ল বাজেট কেন্দ্ৰীয় বাজেটৰে এটি অংশ হ'ব। এই সন্দৰ্ভত সংসদত ব্যাপক বিতৰ্ক হ'ব আৰু ইয়ৈ এই সিদ্ধান্তৰ আসন্ন লাভালাভ প্ৰতিফলিত কৰিব। মই আশাবাদী যে, সকলো ৰাজনৈতিক দলে বৃহত্তৰ ৰাজহুৱা স্বাৰ্থৰ প্ৰতি লক্ষ্য ৰাখি সংসদত সুস্থ বিতৰ্ক সৃষ্টিত সহযোগ কৰিব।

AKT/AK/HS

(Release ID: 1482423) Visitor Counter : 2

Background release reference

Text of PMs statement ahead of Budget Session of Parliament, 31.01.2017

This link will take you to a webpage outside this websiteinteractive page. Click OK to continue.Click Cancel to stop : www.google.com

